

καὶ νῦν ἕασον μηδέ σοι μελησάτω.
 πάντως γὰρ οὐ πείσεις νιν· οὐ γὰρ εὐπιθήσ.
 πάπταινε δ' αὐτὸς μή τι πημανθήσ ὁδῶ.

ΩΚΕΑΝΟΣ.

335 πολλῶ γ' ἀμείνων τοὺς πέλας φρενοῦν ἔφους
 ἢ σαυτόν· ἔργῳ κοῦ λόγῳ τεκμαίρομαι.
 ὀρμώμενον δὲ μηδαμῶς ἀντισπάσης.
 ἀνχῶ γὰρ ἀνχῶ τήνδε δωρεὰν ἔμοι
 δώσειν Δί', ὥστε τῶνδ' ἑ' ἐκλύσαι πόνων.

ΠΡΟΜΗΘΕΥΣ.

340 τὰ μὲν σ' ἐπαινῶ κοῦδαμῆ λήξω ποτέ·
 προθυμίας γὰρ οὐδὲν ἐλλείπεις. ἀτὰρ
 μηδὲν πόνει· μάτην γὰρ οὐδὲν ὠφελῶν
 ἔμοι πονήσεις, εἴ τι καὶ πονεῖν θέλεις.
 ἀλλ' ἠσύχαζε σαυτόν ἐκποδῶν ἔχων·

345 ἐγὼ γὰρ οὐκ εἰ δυστυχῶ, τοῦδ' οὔνεκα
 θέλοιμ' ἄν ὡς πλείστοισι πημονὰς τυχεῖν.

ΩΚΕΑΝΟΣ.

οὐ δῆτ', ἐπεὶ με καὶ κασιγνήτου τύχαι
 τείρουσ' Ἀτλαντος, ὃς πρὸς ἐσπέρους τόπους
 ἔστηκε κίον' οὐρανοῦ τε καὶ χθονὸς

350 ὦμοιν ἐρείδων, ἄχθος οὐκ εὐάγκαλον.

τὸν γηγενῆ τε Κιλικίων οἰκήτορα
 ἄντρων ἰδῶν ὠκτεῖρα, δάϊον τέρας
 ἑκατογκάρηνον πρὸς βίαν χειρούμενον
 Τυφῶνα θοῦρον, πᾶσιν ὃς ἀντέστη θεοῖς,

355 σμερδναῖσι γαμφηλαῖσι συρίζων φόνον·

ἐξ ὀμμάτων δ' ἤστραπτε γοργωπὸν σέλας,

ὡς τὴν Διὸς τυραννίδ' ἐκπέρσων βία·

ἀλλ' ἦλθεν αὐτῶ Ζηνὸς ἄγρυπνον βέλος,

καταιβάτης κεραυνὸς ἐκπνέων φλόγα,

360 ὃς αὐτὸν ἐξέπληξε τῶν ὑψηγόρων

κομπασμάτων. φρένας γὰρ εἰς αὐτὰς τυπεῖς

ἐφεψαλώθη κάξεβροντήθη σθένος.

καὶ νῦν ἀχρεῖον καὶ παρήορον δέμας

κεῖται στενωποῦ πλησίον θαλασσίον

365 ἰπούμενος ῥίζαισιν Αἰτναίαις ὑπο·